

# Қоңырат районында «Молла Исақ» хұрметине ескерткиш орнатылды

Орта Азия халықлары, соның ишінде, қарақалпақлардың тили, тарийхы, мәдениаты хәм этнографиясын Европаға танытыўда қоңыратлы Молла Исақтың атқарған хызмети айрықша болып табылады.



Дүньяға белгили венгриялы саяхатшы илимпаз Херман Вамберидиң 1863-жылы Орта Азияға саяхаты даўамында ол саяхатшы менен ушырасып, Қоңырат, Бухара, Самарқанд хәм Қаршы қалаларында бирге болады хәм ол жерлерден тарийхий хәм этнографиялық материаллар жыйнайды. Соңынан Молла Исхақ Вамбери менен Иран хәм Түркия арқалы Будапешт қаласына барып, Венгрия илимлер академиясында жемисли хызмет ислейди. Халқымыздың этнографиясына тийисли бир қатар шығарма хәм әпсаналарды венгер тилине аўдарыўға өзиниң жақыннан жәрдемин береди хәм 1892-жылдың 22-май күни Венгрияның Веленце қаласында эмфиземи кеселлигинен қайтыс болады. Оның ислеген бул хызметлери бүгинги күни де елимизде хәм Европада хұрмет пенен тилге алынады.



2021-жылы дүньяға белгили жерлесимиздиң хұрметине Қоңырат районы «Молла Исақ» жәмәәтлик мешити қурылып, пайдаланыўға тапсырылған еди.

Жақында усы мешит қасынан Молла Исақтың хұрметине ескерткиш қурылып, оның ашылыў мәресими болып өтті.

Илажға Қарақалпақстан Республикасы Министрлер Кеңеси Баслығының орынбасары Р.Зарикеев, район хәкими Б.Мадаминов хәм Венгрияның Өзбекстандағы Айрықша хәм толық хуқықлы елшиси Йозеф Рожалар қатнасып, уллы жерлесимиз Молла Исхәқ өмири хәм дәретиўшилиги туўралы өзлериниң жақсы пикирлерин билдирди.

Image not found or type unknown

Image not found or type unknown

Image not found or type unknown